

Hany indi Anželina Joli nirede?

Category: Kitapcy, Teatr we kino sungaty

написано kitapcy | 23 января, 2025

Hany indi Anželina Joli nirede? HANY INDI ANŽELINA JOLI NIREDE?



Aslynda bu zatlaryň başy 1942-nji ýylda başlapdy.

Ikinji jahan urşy dowam edýärdi.

ABŞ-nyň Prezidenti Ruzvelt dört gezek "Oskar" baýragyna mynasyp bolan kinorežissýor Jon Fordy Ak tama çagyrdy.

Duşuşykdan soň Pentagonda Golliwudyň aragatnaşyk býurosy döredildi.

Şol güne çenli surata düşürilen kinofilmlerde gyzyllhamlylar (indeýler) duşman rolda çykyş edýärdi.

Hoşniýetli gahryman Jon Waýn bigünä adamlaryň üstüne çozýan erbet niýetli apaçileri pürreleýärdi.

Pentagondaky aragatnaşyk býurosynyň döredilen gününden başlap, duşman roly nemeslere we ýaponlara berildi.

Nemesleriň hemmesi faşist, ýaponlaryň hemmesi kamikadzedi.

Ýigrimi ýyllap şeýle çeper kinofilmlere tomaşa etdik gardaşym,


ýalandan-çyndan ýekejesi raýat eşikli bolan nemes ýa-da ýapon görmedik, hemmesi hyýrsyz ýüzli harby lybaslydy.

Yetmişinji ýyllarda "Sowuk uruş" bardy.

Duşman bellenen geografiýa üýtgäpdi.

"Akmak we betgelşik" sowet KGB-siniň jansyzlary hemişe ýeňilýär, paýhasly we gelşikli MRU-nyň (CIA) jansyzlary hemişe ýeňiş gazanýardy, üstesine rus, polýak, wenger kommunist gyzlary düşege geçirip, edenlerini edýärdiler.

Geň göräýmeli: kommunist gyzlar ýalandan-çyndan ýeke kommunist oglana aşyk bolanoklar, dowamly amerikanlara aşyk bolýardylar.

 alt="smile" border="0" src="/.s/sm/2/smile.gif"/>

Segseninji ýyllara gelenimizde Rokki ringe çykdy.

Rus düňlesi Iwan Dragonyň agzyny-burnuny gan etdi.

Hamala bokşy Muhammet Aly ýeňen ýaly begendik.

Ahyrsoňunda...

Boks elliklerini çykaryp, maňlaýyna-da mata orap, Rembo boldy we Wýetnamyň tokaýlyklaryna sümüldi, erbet niýetli gyýyk gözlüleriň hemmesini ýekän-ýekän pyçaklap çykdy.

Şeýdibem 741 esgerimiziň şehit bolan alysdaky Koreýa ýurdy boýunça dynnym ýaly zat bilmeýän gadyrdan jemagatymyz Wýetnam baradaky ähli jikme-jiklikleri öwrendi.

Rembonyň götünüň gyllary agaryp gitdi, altmyş ýaşyny doldurdy, emma erbetliklere garşy öýünde rahat oturyp bilmeýärdi, adamzadyň hatyrasyna ýagşylyk etmäge dowam edýärdi. Atyna atlandy-da, Owganystana gitdi, biçäre musulman owganlary basybalyjy ruslaryň elinden halas etdi.

Gadyrdan jemagatymyz başlyklaýyn, külli musulman älemi toý toýlady.

Rembony alkysladylar, mujahit yglan etdiler.

2000-nji ýyllara geldik.

Nobat bize gelipdi!

Indeýleriň, faşistleriň, gyýyk gözlüleriň, kommunistleriň we ş.m-leriň modasy gaçdy.

Golliwudyň, ýagny Pentagonyň täze modasy musulmanlardy.

"Gahryman" (!) amerikanlary uzak ýyllaryň dowamynda geň galmakdan ýaña agzyny açyp tomaşa eden musulmanlaryň mundan habary ýokdy ýöne... 11-nji sentýabr teraktyndan soň Prezident J.Buşuň sag goly Karl Row kinomatografiýaçylar bilen "Beverly Hills"-de bir ýere üýşdüler. "Täze senariýalar" ara alnyp maslahatlaşyldy.

Meselem, Ýokary Halk mejlisiniň (TBMM) 2003-nji ýylyň 1-nji martyndaky kanunyny kabul etmekden ýüz öwreninden kän wagt geçmänkä...

Amerikan teleseriallarynda we Golliwudyň kinofilmlerinde birdenkä "türk terrorçylary" peýda boldy.

(ABŞ-nyň iň köp tomaşa edilen "24" teleserialyna Tomas Şerek atly türk terrorçysynyň obrazy girizildi.

Tomas Şerek türkiýelidi, Izmirde doglan, türkçe bilenokdy, ene dili arapçady. Bir ýadro stansiýasyny partlatdy, ABŞ-nyň Goranmak ministrini alyp gaçdy, hatda ABŞ-nyň Prezidentiniň uçaryny-da partladybildi!

Amerikan halkynyň ýek ýigrenen bu türk terrorçysy amala aşyran teraktlaryny ýeke özi etdimi? Ýok... Los-Anželesde ýönekeý bir maşgala ýaly bolup ýaşaýan gizlin bir nokat bardy, olaram türkdü.

Ýolbaşçylary-da Habyp diýen bir türkdü.

ABŞ-ny ber-başagaýlyga salan arap dilli bu türk terrorçy guramasy Ankaradan we Stambuldan görkezme alýardy, merkezi şablary-da Türkiýededü).

(01.03.2003-nji ýyldaky kanunnamadan kän wagt geçmänkä Türkiýäni "terrorçylygyň merkezi" hökmünde tanadan bu teleserial reýtinglerde tomaşa rekordyny täzeledi.

"Telewizion Oskar" hökmünde baha berilen "Emmy" baýraklary berilende biz türkleri azy ýaran terrorçy sypatynda dünýä tanadan bu teleserial baş ugur boýunça "Emmy" baýragyna mynasyp boldy!)

(Liwiýada ABŞ-nyň adatdan daşary we doly ygtyýarly ilçisiniň öldürülmegi hakynda çeper kinofilm surata düşürdiler.

"Bingaziniň gizlin esgerleri" ady bilen ekranlara çykan bu kinofilmde ilçihananyň binasyny ýykan terrorçynyň köýnekçesinde türk baýdagynyň suraty bardy).

(Los-Anželesiň "NCIS" atly teleserialynda başy ak tahýaly eli "Kalaşnikow" awtomatly terrorçylary alyp barýan gämi türk gämisidi, üstünde-de türk baýdagy bardy, gäminiň ady-da "Hamidiýe"-dü).

("Out of Reach" kinofilminde, Polşadaky türk konsullygy terror merkezidi, üstesine konsullyk bikanun çaga söwdasyny-da alyp baryardy).

("War Dogs" kinofilminde ýarag söwdasyndan söz açylýardy, türk tanklary we hut Rejep Taýýip Erdogan görkezilýärdi).

(Şunuň ýaly san-sajaksyz mysallar döräpdi.

Gadyrdan ýallakçy metbugatymyz bu meseläni ýönekeý bir kinomahabatdyr öýdýärdi, emma aslynda dünýä jemgyýetçiliginiň aňyna kem-kemden "türk terrorçysy" diýen düşünje guýulýardy.

"Terrorçy fundamentalist dinçi bolsa, onda ol hökman türkdür" diýen pikir döredilýärdi).

Mundan başga-da ýene bir moda-nysagy ýola goýdular.

Golliwudyň kinofilmlerindäki roluny az görýän ýaly, real durmuşda-da rol missiýalary döredildi.

"Parahatçylyk ilçisi" roly.

Ilki aktrisa Bruk Şilds Birleşen Milletler Guramasynyň "Parahatçylyk ilçisi" boldy.

Hoşniýetliligini görkezmek üçinem Basradaky amerikan uçar gämisine geldi, matroslara ýagşy niýetini mälim etdi.

Şilds gämiden aýrylyp-aýrylmanka Saddam Hüseyiniň depesinden raketa ýagyp ugrady.

Žuliýa Roberts, Jorj Kluni, Endi Garsiýa, Bred Pitt, Mett Deýmon dagylar hoşniýetliliklerini görkezmek üçin Adananyň Injirlik harby bazasyna geldiler.

Hoşniýetli ilçidiklerini görkezmek üçin pilot montlaryny geýdiler.

"F16" kokpitlerine oturyp, ýadygärlik surata düşdüler.

Bu "hoşniýetli" saparyň ähli harajatyny "Ocean's Eleven" kinofilminiň prodýuseri "Warner Bros" şereketi çykardy.

Injirlikdäki pilotlar bolsa bu "hoşniýetli" gezelenje "hoşniýetli" jogap edip, Saddamy bombaladylar.

Yrak ýok edildi.

Terminator Bagdada geldi.

Arnold Şwarsnegger Yrakdaky iň uly amerikan "Victory" harby bazasynda "hoşniýetli" söz sözledi.

“Men diňe ýok edijiniň rolunda oýnaýaryn, siz bolsa hakyky ýok edijisiňiz. Siziň hemmäňize üstünlik arzuw edýäriň” diýdi.

Antonio Banderas, Nikol Kidman, Orlando Blum, Susan Sarandon, Edward Norton, Drew Barrimor, Liam Nison, Forest Uitaker, Jeki Çan, Denni Glower, Wupi Goldberg... Hemmesi parahatçylygyň "hoşniýetli ilçileridi".

Bir ýere gidýärler.

ABŞ şol ýere hüjüm edýär.

Ýa-da ilki ABŞ hüjüm edýär.

Soňra bular şol ýere gidýär.

Iň meşhurlary-da Anželina Joli.

Owganystana gitdi.

Kosowa gitdi.

Päkistana, Sudana gitdi.

Liwiýa gitdi.

Tunise, Yraga gitdi.

Müsüre gitdi.

Nirä giden bolsa, şol ýurduň asty üstüne getirildi.

2011-nji ýyl Türkiýä...

Siriýa serhedimize gelip diredi!

AKP hökümetiniň, ýallakçy metbugatymyzyň, gadyrdan jemagatymyzyň göwni hoşdy, begenjimiz içimize sygmady, dünýä biziňki ýaly boldy.

Şol günden bäri Siriýada gan sil bolup akýar.

Şol günden bäri Türkiýe gün ýüzi görmedi.

Aýak basan ýerinde ot bitmeýän Anželina Joli Türkiýä gelmezden öňinçä iň soňky gezek nirä gidenini bilýärsiňizmi?

Siriýa!

Ol Esmä Esadyň jopba-jorasydy.

Jirkildäp bir aýagy Damaskdan ýygnananokdy.

Şol wagtlar Siriýa sygyňan yrakly bosgunlara "hoşniýetliligini" görkezýärdi.

Anželina ýurdumyza geldi diýip siriýalylaryň begenji içine syganokdy.

Hatda ol Siriýa üçünji gezek gidende ýanyna ärsumagy Bred Pitti-de alyp gidipdi. Dünýäden bihabar Beşar Esat bolsa gulluk awtoulagynyň rulunda oturyp, Bred Pitti hut özi

aýlapdy.

Indi seredip görüň, Edirne serhedimizde bolup geçýän zatlara...
Ýa-da rezin sallara mündürip Egeý adalaryna tarap ýollanan
bosgunlara...

Hany indi Anželina Joli nirede?

"Oskar" baýrakly senariýalarda "nusgalyk keşp" bolup oýnamak
agramly duýgy döredýändir, şeýlemi?

Özüni häzirem "baş roldadyryn" öýdýän "Asyryň liderine" ak
ýüregimden bir zady ýatlatmak isledim...

Aklymyzy başymyza toplamasak, indi Denzel Waşington gelermi,
Sandra Ballok gelermi, ony bilemok ýöne!

Ýylmaz ÖZDIL.

05.03.2020 ý, "Sözcü" gazeti.

Terjime eden: Guwanç MÄMILIÝEW,

Stambul uniwersitetiniň talyby. Teatr we kino sungaty